

eul_wid: mna-aa

Ἀνώνυμος γεωγράφος ὁ καλούμενος Ψευδοσκύμνος · Greek Geographer Anonymous

Ut fertur, Periegesis, Scymnus of Chios, Itinerary

Περιήγησις Σκύμνου Χίου

Period: Ἑλληνιστική Hellenistic

Dialect: Κοινή Koine

Domain: Γεωγραφία Geography

Format: Πεζός Prose

¹ ΑΝΩΝΥΜΟΥ [ΣΚΥΜΝΟΥ ΧΙΟΥ, ΩΣ ΦΕΡΕΤΑΙ,] ΠΕΡΙΗΓΗΣΙΣ.

² Πάντων ἀναγκαιότατον ἢ κωμωδία, θειότατε βασιλεῦ Νικόμηδες, τοῦτ' ἔχει τὸ καὶ βραχέως ἕκαστα καὶ φράζειν σαφῶς καὶ ψυχαγωγεῖν πάντα τὸν ὑγιῆ κριτὴν.

³ Διὸ δὴ δοκιμάσας τὸ πιθανὸν τῆς λέξεως σοὶ τε διὰ ταύτης ἐντυχεῖν ἐσπούδασα καὶ διαλεγῆναι βραχέα, τό τε συνηγμένον εὐπεριγράφως ὠφέλιμον ἀναδοῦναι τόδε σύνταγμα, κοινὴν πᾶσι τὴν εὐχρηστίαν διὰ σὲ παρέξων τοῖς θέλουσι φιλομαθεῖν. Βουλόμενος οὖν σοι πρῶτον ἐκθέσθαι σαφῶς τὸν ἀπολογισμὸν τῆς ὅλης συντάξεως, αἰτῶ δοθῆναι τῇ προεκθέσει λόγον μὴ πολὺν· ἐμοὶ γὰρ κρίνεται λακωνικῶς περὶ μεγάλων ἐλάχιστα πραγμάτων λέγειν. Ἔστι δ' ἃ γράφω τοιαῦτα. Τοῖς ἐν Περγάμῳ βασιλεῦσιν, ὧν ἡ δόξα καὶ τεθνηκότων παρὰ πᾶσιν ἡμῖν ζῶσα διὰ παντὸς μένει, τῶν Ἀττικῶν τις γνησίῳν τε φιλολόγων, γεγονὼς ἀκουστής Διογένης τοῦ Στωϊκοῦ, συνεσχολακῶς δὲ πολὺν Ἀριστάρχῳ χρόνον, συνετάξατ' ἀπὸ τῆς Τρωϊκῆς ἀλώσεως χρονογραφίαν στοιχοῦσαν ἄχρι τοῦ νῦν βίου. Ἐτη δὲ τετταράκοντα πρὸς τοῖς χιλίοις ὠρισμένως ἐξέθετο, καταριθμούμενος πόλεων ἀλώσεις, ἐκτοπισμοὺς στρατοπέδων, μεταναστάσεις ἐθνῶν, στρατείας βαρβάρων, ἐφόδους περαιώσεις τε ναυτικῶν στόλων, θέσεις ἀγώνων, συμμαχίας, σπονδὰς, μάχας, πράξεις βασιλέων, ἐπιφανῶν ἀνδρῶν βίους, φυγὰς, στρατείας, καταλύσεις τυραννίδων· πάντων ἐπιτομὴν τῶν χύδην εἰρημένων· μέτρῳ δὲ ταύτην ἐκτιθέναι προείλετο, τῷ κωμικῷ δὲ, τῆς σαφηνίας χάριν, εὐμνημόνευτον ἐσομένην οὕτως ὁρῶν. Τὸ δ' ὅμοιον ἔλαβεν εἰκάσας ἐκ τοῦ βίου· ὥσπερ γὰρ εἴ τις ἀναλαβὼν θέλοι φέρειν ξύλων λελυμένων πλῆθος, οὐκ ἂν εὐχερῶς τούτων κρατῆσαι, δεδεμένων δὲ ῥαδίως οὕτω λελυμένην λέξιν ἀναλαβεῖν ταχύ οὐκ ἔστι, τῷ μέτρῳ δὲ περιειλημμένην ἔστιν κατασχεῖν εὐσκόπως καὶ πιστικῶς· ἔχει γὰρ ἐπιτρέχουσιν ἐν ἑαυτῇ χάριν, ὅταν ἱστορία καὶ λέξις ἔμμετρος πλεκῇ.

⁴ Κεῖνος μὲν οὖν κεφάλαια συναθροίσας χρόνων εἰς βασιλέως ἀπέθετο φιλαδέλφου χάριν, ἃ καὶ διὰ πάσης γέγονε τῆς οἰκουμένης, ἀθάνατον ἀπονέμοντα δόξαν Ἀττάλῳ τῆς πραγματείας ἐπιγραφὴν εἰληφότι.

(50) Ἐγὼ δ' ἀκούων, διότι τῶν νῦν βασιλέων μόνος βασιλικὴν χρηστότητα προσφέρεις, πείραν ἐπεθύμης· αὐτὸς ἐπ' ἑμαυτοῦ λαβεῖν καὶ παραγενέσθαι καὶ τί βασιλεύς ἐστ' ἰδεῖν, ἵν' αὐτὸς ἐτέροις πάλιν ἀπαγγέλλειν ἔχω.

(50)

Διὸ τῇ προθέσει σύμβουλον ἐξελεξάμην τὸν συγκατορθώσαντα καὶ τῷ σῶ πατρί τὰ τῆς βασιλείας πρότερον, ὡς ἀκούομεν, παρὰ σοί τε, βασιλεῦ, γνησίως τιμώμενον κατὰ πάντα, τὸν Ἀπόλλωνα τὸν Διδυμῇ λέγω, τὸν καὶ θεμιστεύοντα καὶ μουσηγέτην. Οὗ δὲ σχεδὸν μάλιστα καὶ πεπεισμένος πρὸς σὴν κατὰ λόγον ἦκα (κοινὴν γὰρ σχεδὸν τοῖς φιλομαθοῦσιν ἀναδέδειχας) ἐστίαν· θεὸς δὲ συνεφάψαιτο τῇ προαιρέσει.

(100) Ἐκ τῶν σποράδην γὰρ ἱστορουμένων τισὶν ἐν ἐπιτομῇ σοι γέγραφα τὰς ἀποικίας κτίσεις τε πόλεων, τῆς ὅλης τε γῆς σχεδὸν ὅς' ἐστὶ πλωτὰ καὶ πορευτὰ τῶν τόπων. Τούτων δ' ὅσα μὲν εὔσημά τ' ἐστὶ καὶ σαφῇ ἐπὶ κεφαλαίου συντεμῶν ἐκθήσομαι, ὅσα δ' ἐστὶν αὐτῶν οὐ σαφῶς ἐγνωσμένα, ὁ κατὰ μέρος ταῦτ' ἐξακριβώσει λόγος, ὥστε, βασιλεῦ, τὸν πάντα τῆς οἰκουμένης ἔχειν σε περιορισμὸν ἐπιτετημένον, ποταμῶν τε μεγάλων ιδιότητος καὶ ῥύσεις, τὴν τῶν δῦ' ἡπείρων τε κατὰ μέρος θέσιν, ἐν ἑκατέρᾳ τίνες εἰσὶν Ἑλλήνων πόλεις, τίνες ἔκτισαν, κατὰ τίνας ὥκησαν χρόνους, τοὺς ὁμοεθνεῖς ὄντας τε τοὺς τ' αὐτόχθονας, τίν' ἔστι πλησιόχωρα βαρβάρων γένη, τίνα μιγάδων λεγόμενα, ποῖα νομαδικά, τίνες ἡμεροί, τίνες εἰσὶν ἀξενώτατοι ἔθουσι, τρόποις τ' ἔργοις τε βαρβαρώτατοι, τίνα τῶν ἐθνῶν μέγιστα πολυανδροῦντά τε τίσιν νόμοις ἕκαστα χρῆται καὶ βίοις, τῶν ἐμπορίων ὅσα τ' ἐστὶν εὐτυχέστατα, νήσων τε πασῶν τῶν πρὸς Εὐρώπην θέσιν, ἐξῆς τε τῶν σύνεγγυς Ἀσίᾳ κειμένων, κτίσεις τε πόλεων τῶν ἐν αὐταῖς φερομένων, ἀπλῶς θ' ἀπάντων ὀρικῶς * διέξοδον καὶ τὴν ὅλην περίοδον ἐν ὀλίγοις στίχοις, ἧς ὁ κατακούσας οὐ μόνον τερφθήσεται, ἅμα δ' ὠφελίαν ἀποΐσεται εὐχρηστον μαθὼν, εἰ μὴ τὸν ἕτερον, φασί, ποῦ ποτ' ἔστι γῆς, κὰν τίσι τόποις τὴν πατρίδα κειμένην ἔχει, τίνων τε πρότερον γενομένην οἰκητόρων πόλεσί τε ποίαις συγγένειαν ἀναφέρει· συνελόντι δ' εἰπεῖν, οὐχὶ τὴν Ὀδυσσεὺς ἀναδεξάμενος, ὡς φασιν οἱ μῦθοι, πλάνην, ἐπὶ τῆς ἰδίας δὲ καταμένων εὐδαιμόνως, οὐχὶ μόνον ἑτερόφυλον ἀνθρώπων βίον, ἐθνῶν ὅλων δὲ γνώσεται ἄσθη καὶ νόμους. Λαβοῦσα δ' ἡ σύνταξις ἐπιφανέστατον ἀρχηγέτην σε φιλάγαθόν τε προστάτην ἥξει διὰ λόχους ἐπιμελεῖς εἰς τὸν βίον, τὸ σὸν τε, βασιλεῦ, πᾶσι κηρύξει κλέος διαπεμπομένη πρὸς ἕτερον ἀφ' ἑτέρου τόπον καὶ τοῖς μακρὰν ἀπέχουσι τὴν εὐφημίαν. Ἦδη δ' ἐπ' ἀρχὴν εἶμι τῆς συντάξεως τοὺς συγγραφεῖς ἐκθέμενος, οἷς δὲ χρώμενος τὸν ἱστορικὸν εἰς πίστιν ἀναπέμπω λόγον· τῷ τὴν γεωγραφίαν γὰρ ἐπιμελέστατα γεγραφότι, τοῖς τε κλίμασι καὶ τοῖς σχήμασιν, Ἐρατοσθένει μάλιστα συμπεπεισμένος, Ἐφόρῳ τε καὶ τῷ τὰς κτίσεις εἰρηκότι ἐν πέντε βίβλοις Χαλκιδεῖ Διονυσίῳ, Δημητρίῳ τε Καλλατιανῷ συγγραφεῖ καὶ τῷ Σικελῷ Κλέωνι καὶ Τιμοσθένει, τὴν τῆς (υ ὦ ..) τέ ... (τῶν) θέσιν.

(100) καὶ τὸν πολίτην δ' ἐκ (π . ψ) ... αὖτις . γνω(ρι . μεν) .. εἰ(σ)ὶ . φ .. (καί) (ὀγε .. φετ) π(α)ρ' ἱστορεῖν) (ἐ . πι .. λλομέν) ... τόπους ἀκολου(θῶν) δὲ καὶ Καλλισθέ(ν)η) ... (ἰληφα) καὶ κ ... (χ . χ) . ἐνίων δὲ καὶ Τίμαιον, ἄνδρα Σικελὸν ἐκ Ταυρομενίου, ἐκ τῶν ὑφ' Ἡροδότου τε συντεταγμένων· ἃ δ' αὐτὸς ἰδίᾳ φιλοπόνως ἐξητακῶς αὐτοπτικὴν πίστιν τε προσενηνεγμένος, ὡς ὦν θεατὴς οὐ μόνον τῆς Ἑλλάδος ἢ τῶν κατ' Ἀσίαν κειμένων πολισμάτων, ἴστωρ δὲ γεγινώς τῶν τε περὶ τὸν Ἀδρίαν καὶ τῶν κατὰ τὸν Ἰόνιον ἐξῆς κειμένων, ἐπεληλυθὼς δὲ τοὺς τε τῆς Τυρρηνίας καὶ τοὺς Σικελικοὺς καὶ πρὸς ἐσπέραν ὅρους καὶ τῆς Λιβύης τὰ πλεῖστα καὶ Καρχηδόνας. Τὰ δὲ πολλὰ συνελὼν ἄρξομαι τῶν πραγμάτων, πρῶτον δὲ τάξω τοὺς κατ' Εὐρώπην τόπους.

(100) ΕΥΡΩΠΗ.

(100) Τὸ τῆς θαλάττης τῆς Ἀτλαντικῆς στόμα σταδίων μὲν εἶναι φασιν ἑκατὸν εἴκοσιν· ἡ περιέχουσα δ' αὐτὸ χώρα πλησίον ἢ μὲν Λιβύης ἢ δ' ἐστὶν Εὐρώπης ἄκρα. Νῆσοι δὲ τούτων ἑκατέρωθεν κείμεναι διέχουσ' ἀπ' ἀλλήλων τριάκοντα σχεδὸν σταδίους καλοῦνται δ' ὑπὸ τινων Ἡρακλέους στήλαι. Μιᾶς τούτων δὲ Μασσαλιωτικὴ πόλις ἐστὶν ἐγγὺς, Μαινάκη καλουμένη· αὕτη πρὸς Εὐρώπην δὲ τῶν Ἑλληνίδων πόλεων ἀπασῶν ἐσχάτην ἔχει θέσιν.

- (150) Κάμψαντι τὴν ἄκραν δὲ τὴν κατ' ἀντικρὺ πρὸς ἥλιον δύνοντα πλοῦς ἐσθ' ἡμέρας· εἴτ' ἐχομένη ὅστις νῆσος ἢ καλουμένη Ἐρύθεια, μεγέθει μὲν βραχεῖα παντελῶς, βοῶν δ' ἀγέλας ἔχουσα καὶ βοσκημάτων, προσεμφερεῖς ταύροις τε τοῖς Αἰγυπτίοις καὶ τοῖς κατὰ τὴν Ἥπειρον ἔτι Θεσπρωτίοις· προσεσπερίους δ' Αἰθίοπας οἰκητὰς ἔχειν λέγουσιν αὐτὴν γενομένης ἀποικίας. Ταύτης σύνεγγυς δ' ἐστὶ πόλις λαβοῦσα Τυρίων ἐμπόρων ἀποικίαν, Γάδειρ', ὅπου μέγιστα γίνεσθαι λόγος κήτη. Μετὰ ταύτην δ' ἔστιν ἡμερῶν δυοῖν τελέσαντι πλοῦν ἐμπόριον εὐτυχέστατον ἢ λεγομένη Ταρτησσός, ἐπιφανὴς πόλις, ποταμόρρυτον κασσίτερον ἐκ τῆς Κελτικῆς χρυσόν τε καὶ χαλκὸν φέρουσα πλείονα. Ἐπειτα χώρα Κελτικὴ καλουμένη μέχρι τῆς θαλάττης τῆς κατὰ Σαρδῶ κειμένης, ὅπερ μέγιστόν ἐστι πρὸς δυσμαῖς ἔθνος.
- (150) Τὴν μὲν γὰρ ἐντὸς ἀνατολῶν πᾶσαν σχεδὸν οἰκοῦσιν Ἴνδοι, τὴν δὲ πρὸς μεσημβρίαν Αἰθίοπες ἐγγὺς κείμενοι νότου πνοῆς τὸν ἀπὸ ζεφύρου Κελτοὶ δὲ μέχρι δυσμῶν τόπον θερινῶν ἔχουσιν, τὸν δὲ πρὸς βορρᾶν Σκύθαι.
- (200) Ἴνδοι μὲν οὖν μεταξὺ θερινῶν ἀνατολῶν καὶ χειμερινῶν οἰκοῦσι· Κελτοὶ δ' ἀνάπαλιν ὑπ' ἰσημερινῆς θερινῆς τε δύσεως, ὡς λόγος. Τὰ μὲν οὖν ἔθνη τὰ τέτταρ' ἐστὶ τοῖς ὄχλοις τοῖς πλήθεσιν τε τῶν κατοικούντων ἴσα· ἢ δ' Αἰθίοπων πλέον' ἐστὶ χώραν καὶ Σκυθῶν ἐρημίαν δ' ἔχουσα πλείστην, διὰ τὸ καὶ τὰ μὲν ἔμπυρ' εἶναι μᾶλλον αὐτῶν τὰ δ' ἔνυγρᾱ. Χρῶνται δὲ Κελτοὶ τοῖς ἔθεσιν Ἑλληνικοῖς, ἔχοντες οἰκειότατα πρὸς τὴν Ἑλλάδα διὰ τὰς ὑποδοχὰς τῶν ἐπιξενουμένων σὺν μουσικῇ δ' ἄγουσι τὰς ἐκκλησίας, ζηλοῦντες αὐτὴν ἡμερώσεως χάριν. Τούτων δὲ κεῖται λεγομένη τις ἐσχάτη στήλη βόρειος· ἔστι δ' ὑψηλὴ πάνυ εἰς κυματῶδες πέλαγος ἀνατείνους' ἄκραν. Οἰκοῦσι τῆς στήλης δὲ τοὺς ἐγγὺς τόπους Κελτῶν ὅσοι λήγουσιν ὄντες ἔσχατοι Ἑνετοὶ τε καὶ τῶν ἐντὸς εἰς τὸν Ἀδρίαν Ἰστρων καθηκόντων· λέγουσι δ' αὐτόθεν τὸν Ἰστρον ἀρχὴν λαμβάνειν τοῦ ρεύματος. Τῶν πρὸς τὸ Σαρδῶν δὲ πέλαγος κειμένων οἰκοῦσι Λιβυφοίνικες, ἐκ Καρχηδόνης ἀποικίαν λαβόντες· ἐξῆς δ', ὡς λόγος, Ταρτησίοι κατέχουσιν· εἴτ' Ἰβηρες οἱ προσεχεῖς. Ἐπάνω τούτων δὲ κεῖνται τῶν τόπων Βέβρυκες. Ἐπειτα παραθαλάττιοι κάτω Λίγυες ἔχονται καὶ πόλεις Ἑλληνίδες, ἃς Μασσαλιῶται Φωκαεῖς ἀπώκισαν· πρώτη μὲν Ἐμπόριον, Ῥόδη δὲ δευτέρα ταύτην δὲ πρὶν ναῶν κρατοῦντες ἔκτισαν Ῥόδιοι. Μεθ' οὗς ἐλθόντες εἰς Ἰβηρίαν οἱ Μασσαλίαν κτίσαντες ἔσχον Φωκαεῖς Ἀγάθην Ῥοδανουσίαν τε, Ῥοδανὸς ἦν μέγας ποταμὸς παραρρεῖ, Μασσαλία δ' ἐστ' ἐχομένη, πόλις μεγίστη, Φωκαέων ἀποικία. Ἐν τῇ Λιγυστικῇ δὲ ταύτην ἔκτισαν πρὸ τῆς μάχης τῆς ἐν Σαλαμῖνι γενομένης ἔτεσιν πρότερον, ὥς φασιν, ἑκατὸν εἴκοσι. Τίμαιος οὕτως ἱστορεῖ δὲ τὴν κτίσιν.
- (200) Εἵτεν μετὰ ταύτην Ταυρόεις καὶ πλησίον πόλις Ὀλβία κἀντίπολις αὐτῶν ἐσχάτη. Μετὰ τὴν Λιγυστικὴν Πελασγοὶ δ' εἰσὶν οἱ πρότερον κατοικήσαντες ἐκ τῆς Ἑλλάδος, κοινὴν δὲ Τυρρηνοῖσι χώραν νεμόμενοι.
- (250) Τυρρηνίαν δ' ὁ Λυδὸς Ἄττος ἔκτισεν Τυρρηνὸς ἐπὶ τοὺς Ὀμβρικοὺς ἐλθὼν ποτε. Ἐν τῷ πόρῳ κεῖνται δὲ νῆσοι πελάγαι, Κύρνος τε καὶ Σαρδῶ, μέγιστη λεγομένη μετὰ τὴν Σικελίαν νῆσον, αἱ τε πρὶν ποτε Σειρηνίδες Κίρκης τε νῆσοι λεγόμεναι. Εἰσὶ δ' ἐπάνω μὲν τῶν Πελασγῶν Ὀμβρικοί, ... οὗς ὥκεις' οὐκ Κίρκης Ὀδυσσεὶ γενόμενος Λατίνος, Αὔσονές τε μεσόγειον τόπον ἔχοντες, Αὔσων οὗς συνοικίσει δοκεῖ, Ὀδυσσέως παῖς καὶ Καλυψοῦς γενόμενος. Ἐν τοῖς ἔθνεσι τούτοις δὲ Ῥώμη ὅστις πόλις ἔχους' ἐφάμιλλον τῇ δυνάμει καὶ τοῦνομα, ἄστρον τι κοινὸν τῆς ὅλης οἰκουμένης, ἐν τῇ Λατίνῃ· Ῥωμύλον δ' αὐτὴν κτίσει θέμενον ἄφ' αὐτοῦ φασι τοῦτο τοῦνομα. Μετὰ δὲ Λατίνους ἔστιν ἐν Ὀπικοῖς πόλις τῆς λεγομένης λίμνης Ἀόρνου πλησίον Κύμη, πρότερον ἦν Χαλκιδεῖς ἀπώκισαν, εἴτ' Αἰολεῖς [οὗ Κερβέριον τι δείκνυται ὑποχθόνιον μαντεῖον· ἐλθεῖν φασι δὲ δεῦρο παρὰ Κίρκης ἐπανάγοντ' Ὀδυσσεά. Ἐκ τῆς δὲ Κύμης τῆς πρὸς Ἀόρνῳ κειμένης· κτίσιν κατὰ χρησμόν ἔλαβεν ἡ Νεάπολις.] Τούτοις δὲ Σαυνῖται παροικοῦς'

ἐχόμενοι τῶν Αὐσόνων· μεθ' οὓς μεσόγειοι κείμενοι οἰκοῦσι Λευκανοί τε Καμπανοί θ' ἄμα. Προσεχεῖς δὲ τούτοις εἰσὶ πάλιν Οἰνώτριοι μέχρι τῆς Ποσειδωνιάδος ὠνομασμένης, ἣν φασὶ Συβαρίτας ἀποικίσαι προτοῦ, καὶ Μασσαλιωτῶν Φωκαέων τ' Ἑλέα πόλις, ἣν ἔκτισαν φυγόντες ὑπὸ τὰ Περσικά οἱ Φωκαεῖς· [μάλιστα δ' εὐανδρουμένη κατὰ τὴν Ἀσίαν Φωκαία κειμένη πόλις.] Ἐν τῷ πόρῳ κεῖνται δὲ τῷ Τυρρηνικῷ νησίδες ἑπτὰ τῆς Σικελίας οὐ πρόσω, ἃς δὴ προσαγορεύουσι νήσους Αἰόλου, ὧν ἔστιν Ἱερὰ λεγομένη τις εὐλόγως· καίόμενα φαίνεται γὰρ ἐξ αὐτῆς πυρὰ ἀπὸ σταδίων εὐδηλα πᾶσι πλειόνων, καὶ διαπύρων εἰς ὕψος ἀναβολαὶ μύδρων, ἔργα τε σιδήρειός τε ῥαιστήρων κτύπος. Μία δ' ἐστὶν αὐτῶν Δωρικὴν ἀποικίαν ἔχουσα, Λιπάρα δ' ὄνομα, συγγενὴς Κνίδου. Ἐξῆς Σικελία νήσος εὐτυχεστάτη, ἣν τὸ πρότερον μὲν ἑτερόγλωσσα βάρβαρα λέγουσι πλήθη κατανέμεσθ' Ἰβηρικά, διὰ τὴν ἑτερόπλευρον δὲ τῆς χώρας φύσιν ὑπὸ τῶν Ἰβήρων Τρινακρίαν καλουμένην χρόνῳ Σικελίαν προσαγορευθῆναι πάλιν, Σικελοῦ δυναστεύσαντος· εἴθ' Ἑλληνικὰς ἔσχεν πόλεις, ὥς φασιν, ἀπὸ τῶν Τρωϊκῶν δεκάτῃ γενεᾷ μετὰ ταῦτα Θεοκλέους στόλον παρὰ Χαλκιδέων λαβόντος· ἦν δ' οὗτος γένει ἐκ τῶν Ἀθηνῶν· καὶ συνῆλθον, ὥς λόγος, Ἴωνες εἴτα Δωριεῖς οἰκῆτορες. Στάσεως δ' ἐν αὐτοῖς γενομένης, οἱ Χαλκιδεῖς κτίζουσι Νάξον, οἱ Μεγαρεῖς δὲ τὴν Ὑβλαν, τὸ δ' ἐπὶ Ζεφύριον τῆς Ἰταλίας Δωριεῖς κατέσχον. Ἀρχίας δὲ τούτους προσλαβὼν ὁ Κορίνθιος μετὰ Δωριέων κατῴκισεν ἀπὸ τῆς ὁμόρου λίμνης λαβούσας τοῦνομα τὰς νῦν Συρακούσας παρ' αὐτοῖς λεγομένας. Μετὰ ταῦτα δ' ἀπὸ Νάξου Λεοντῖνοι πόλις, ἢ τὴν θέσιν τ' ἔχουσα Ῥηγίου πέραν, ἐπὶ τοῦ δὲ πορθμοῦ κειμένη τῆς Σικελίας, Ζάγκλη, Κατάνη, Καλλίπολις ἔσχ' ἀποικίαν. Πάλιν δ' ἀπὸ τούτων δύο πόλεις, Εὐβοία καὶ Μύλαι κατῴκισθησαν ἐπικαλούμεναι, εἴθ' Ἱμέρα καὶ Ταυρομένιον ἐχομένη· εἰσὶν δὲ πᾶσαι Χαλκιδέων αὗται πόλεις. Τὰς Δωρικὰς δὲ πάλιν ἀναγκαῖον φράσαι. Μεγαρεῖς Σελινούνη, οἱ Γελῶοι δ' ἔκτισαν Ἀκράγαντα, Μεσσήνην δ' Ἴωνες ἐκ Σάμου, Συρακόσιοι δὲ τὴν Καμάριναν λεγομένην· αὐτοὶ δὲ ταύτην ἦραν ἐκ βάθρων πάλιν, πρὸς ἕξ ἔτη καὶ τετταράκοντ' ὥκημένην. Αὗται μὲν οὖν εἰς αἱ πόλεις Ἑλληνίδες· τὰ δὲ λοιπὰ βάρβαρ' ἐστὶ τῶν πολισμάτων, Καρχηδονίων ἐντειχισάντων τοὺς τόπους.

(300) Ἡ δ' Ἰταλία προσεχὴς μὲν ἐστ' Οἰνωτρία, μιγάδας τὸ πρότερον ἥτις ἔσχε βαρβάρους, ἀπὸ τοῦ δυναστεύσαντος Ἰταλοῦ τοῦνομα λαβοῦσα, μεγάλη δ' ὕστερον πρὸς ἐσπέραν Ἑλλάδα προσαγορευθεῖσα ταῖς ἀποικίαις.

(300) Ἑλληνικὰς γοῦν παραθαλαττίους ἔχει πόλεις· Τέρειναν πρῶτον, ἣν ἀπώκισαν Κροτωνιάται πρότερον, ἃς θ' οἱ πλησίον Ἰππώνιον καὶ Μέδμαν ὥκισαν Λοκροί. Εἴτ' εἰσὶ Ῥηγῖνοι πόλις τε Ῥήγιον, ὅθεν ἐστὶν ἐγγυτάτω πλέοντι διάβασις εἰς τὴν Σικελίαν· Χαλκιδεῖς δὲ Ῥήγιον ἀποικίσαι δοκοῦσιν. Οἱ δὲ λεγόμενοι Ἐπιζεφύριοι πλησίον κεῖνται Λοκροί. Τούτους δὲ πρῶτους φασὶ χρῆσασθαι νόμοις γραπτοῖσιν, οὓς Ζάλευκος ὑποθέσθαι δοκεῖ· εἰσὶν δ' ἄποικοι τῶν Ὀπουντίων Λοκρῶν· ἔνιοι δὲ Λοκρῶν φασὶ τῶν ἐν Ὀζόλαις. Ἦχεται δὲ τούτων πρῶτα μὲν Καυλωνία, ἐκ τοῦ Κρότωνος ἥτις ἔσχ' ἀποικίαν· ἀπὸ τοῦ συνεγγυς κειμένου δὲ τῇ πόλει αὐλῶνος αὕτη τοῦνομα σχοῦς· ὕστερον μετωνομάσθη τῷ χρόνῳ Καυλωνία. Ἐξῆς δὲ ταύτης ἢ πρὶν εὐτυχεστάτη εὐανδροτάτη πόλις τε γενομένη Κρότων, Μύσκελος Ἀχαιὸς ἦν ἀποικίσαι δοκεῖ. Μετὰ δὲ Κρότωνα Πανδοσία καὶ Θούριοι ὁμορον δὲ τούτοις ἐστὶ τὸ Μεταπόντιον. Ταύτας Ἀχαιοὺς ἐκ Πελοποννήσου κτίσαι ἀφικομένους λέγουσι πάσας τὰς πόλεις.

(350) Εἶτεν μεγίστη τῶν ἐν Ἰταλίᾳ Τάρας, ἀπὸ τινος ἥρωος Τάραντος λεγομένη, Λακεδαιμονίων ἄποικος, εὐδαίμων πόλις. Οἱ Παρθενῖαι ταύτην γὰρ ἔκτισαν προτοῦ εὐκαιρον, ὄχυράν, φυσικὸν εὐτύχημά τι συναγομένη γὰρ λιμέσιν ἐπὶ νῆσον δυσὶν πάσῃ σκεπεινὴν νηὶ καταγωγὴν ἔχει. Ἦν καὶ πρότερον μέγιστον ἐξυμνημένη πόλις μεγάλη, βαρεῖα, πλουσία, καλή, ἀπὸ τοῦ ποταμοῦ Συβάριδος ὠνομασμένη Σύβαρις, Ἀχαιῶν ἐπιφανῆς ἀποικία, δέκα μυριάδας ἔχουσα τῶν ἀστῶν σχεδὸν περιουσία πλείστη τε κεχορηγημένη· οἱ δὲ παρεξαρθέντες οὐκ ἀνθρωπίνως αὐτανδρον

ἐξέφθειραν ἐπιφανῆ πόλιν, τὰγαθὰ τὰ λίαν μὴ μαθόντες εὖ φέρειν. Λέγεται γὰρ αὐτοὺς μήτε τοῖς νόμοις ἔτι τοῖς τοῦ Ζαλεύκου τὰκόλουθα συντελεῖν, τρυφὴν δὲ καὶ ῥάθυμον ἐλομένους βίον χρόνῳ προελθεῖν εἰς ὕβριν τε καὶ κόρον, σπεῦσαι δὲ καὶ τὸν τῶν Ὀλυμπίων ὅπως ἀγῶνα καταλύσωσι, τὰς τε τοῦ Διὸς ἀνέλωσι τιμὰς τῇδε τῇ παρευρέσει· ἀδρόμισθον * Διὶ γυμνικόν τιν' ἐπετέλουν κατὰ τὸν χρόνον τὸν αὐτὸν Ἑλλείοις, ἵνα πᾶς τις πρὸς αὐτοὺς τοῖς ἐπάθλοις ἀγόμενος σπεύδοι καταντᾶν, ἀπολιπὼν τὴν Ἑλλάδα. Κροτωνιάται πλησίον δὲ κείμενοι κατὰ κράτος αὐτοὺς ἦσαν ἐν βραχεῖ χρόνῳ τὰ πάντα διαμείναντας ἀπταίστως ἔτη ὡς ἑκατὸν ἐνενήκοντα πρὸς τοῖς εἴκοσι. Μετὰ τὴν Ἰταλίαν εὐθὺς Ἴόνιος πόρος κεῖται· καθήκοντες δὲ πρὸς τὴν εἰσβολὴν οἰκοῦς Ἰάπυγες μεθ' οὓς Οἰνώτριοι Βρεντέσιον ἐπίνειόν τε τῶν Μεσσαπίων.

(350) Πέραν δὲ τούτων ἔστ' ὄρη Κεραύνια. Μεσσαπίων δ' οἰκοῦσιν

(350) Ὀμβρικοί, οὓς φασιν ἀβροδίατον αἰρεῖσθαι βίον Λυδοῖσι βιοτεύοντας ἐμφερέστατα. Εἴτ' ἔστιν Ἀδριανὴ θάλαττα λεγομένη.

(350) Θεόπομπος ἀναγράφει δὲ ταύτης τὴν θέσιν, ὡς δὴ συνισθμίζουσα πρὸς τὴν Ποντικὴν νήσους ἔχει ταῖς Κυκλάσιν ἐμφερεστάτας, τούτων δὲ τὰς μὲν λεγομένας Ἀψυρτίδας Ἠλεκτρίδας τε, τὰς δὲ καὶ Λιβυρνίδας.

(350) Τὸν κόλπον ἱστοροῦσι τὸν Ἀδριατικὸν τῶν βαρβάρων πλῆθος τι περιοικεῖν κύκλῳ ἑκατὸν σχεδὸν μυριάσι πεντήκοντά τε χώραν ἀρίστην νεμομένων καὶ καρπύμην· διδυμητοκεῖν γάρ φασι καὶ τὰ θρέμματα· ἀὴρ διαλλάττων δὲ παρὰ τὸν Ποντικὸν ἐστὶν ὑπὲρ αὐτοὺς, καίπερ ὄντας πλησίον· οὐ γὰρ νιφετώδης οὐδ' ἄγαν ἐψυγμένος, ὑγρὸς δὲ παντάπασι διὰ τέλους μένει· ὁξὺς δὲ ταραχώδης τε πρὸς τὰς μεταβολάς, μάλιστα τοῦ θέρους δὲ, πρηστήρων τε καὶ βολὰς κεραυνῶν τοὺς τε λεγομένους ἔχει τυφῶνας. Ἑνετῶν δ' εἰσὶ πεντήκοντά που πόλεις ἐν αὐτῷ κείμεναι πρὸς τῷ μυχῷ, οὓς δὴ μετελθεῖν φασιν ἐκ τῆς Παφλαγόνων χώρας κατοικῆσαι τε περὶ τὸν Ἀδρίαν. Ἑνετῶν ἔχονται Θραῖκες Ἰστροὶ λεγόμενοι. Δύο δὲ κατ' αὐτούς εἰσι νῆσοι κείμεναι, κασσίτερον αἱ δοκοῦσι κάλλιστον φέρειν. ὑπὲρ δὲ τούτους Ἴσμενοι καὶ Μέντορες

(400) Ἡριδανός, ὃς κάλλιστον ἤλεκτρον φέρει, ὃ φασιν εἶναι δάκρυον ἀπολιθούμενον, διαυγὲς αἰγείρων ἀποστάλαγμά τι. Λέγουσι γὰρ δὴ τὴν κεραύνωσιν προτοῦ τὴν τοῦ Φαέθοντος δεῦρο γεγονέναι τινές· διὸ καὶ τὰ πλήθη πάντα τῶν οἰκητόρων μελανειμονεῖν τε πενθικάς τ' ἔχειν στολάς. Ἡ πλησίον χώρα δὲ τούτων κειμένη ὑπὸ τῶν Πελαγόνων καὶ Λιβυρνῶν κατέχεται. Τούτοις συνάπτον δ' ἐστὶ Βουλινῶν ἔθνος· ἐξῆς δὲ μεγάλη χερρόνησος Ὑλλικὴ πρὸς τὴν Πελοπόννησόν τι ἐξισουμένη· πόλεις δ' ἐν αὐτῇ φασι πέντε καὶ δέκα Ὑλλοὺς κατοικεῖν, ὄντας Ἑλληνας γένει· τὸν Ἡρακλέους γὰρ Ὑλλον οἰκιστὴν λαβεῖν, ἐκβαρβαρωθῆναι δὲ τούτους τῷ χρόνῳ τοῖς ἔθουσιν ἱστοροῦσι τοῖς τῶν πλησίον, ὡς φασι Τίμαιός τε κάρατοσθένης. Νῆσος κατ' αὐτοὺς δ' ἔστιν Ἴσσα λεγομένη, Συρακοσίων ἔχουσα τὴν ἀποικίαν.

(400) Ἡ δ' Ἰλλυρὶς μετὰ ταῦτα παρατείνουσα γῇ ἔθνη περιέχει πολλὰ· πλήθη γὰρ συχνὰ τῶν Ἰλλυριῶν λέγουσιν εἶναι καὶ τὰ μὲν αὐτῶν κατοικεῖν τὴν μεσόγειον νεμόμενα, ἃ δὲ τὴν παράλιον ἐντὸς ἐπέχειν Ἀδρίου, καὶ τινὰ μὲν αὐτῶν βασιλικαῖς ἐξουσίαις ὑπήκο' εἶναι, τινὰ δὲ καὶ μοναρχίαις, ἃ δ' αὐτονομεῖσθαι· θεοσεβεῖς δ' αὐτοὺς ἄγαν καὶ σφόδρα δικαίους φασὶ καὶ φιλοξένους, κοινωνικὴν διάθεσιν ἡγαπηκότας εἶναι, βίον ζηλοῦν τε κοσμιώτατον. Φάρος δὲ τούτων οὐκ ἄπωθεν κειμένη νῆσος Παρίων κτίσις ἐστὶν ἢ τε λεγομένη Μέλαινα Κόρκυρ', ἣν Κνίδιοι κατῴκισαν. Ἐχει δὲ λίμνην εὖ μάλ' ἢ χώρα τινὰ μεγάλην, παρ' αὐτοῖς τὴν Λυχνίτιν λεγομένην. Προσεχὴς δὲ νῆσός ἐστιν, οὗ φασὶν τινες ἐλθόντα Διομήδην ὑπολιπεῖν τὸν βίον· ὅθεν ἐστὶ Διομήδεια ταύτη τοῦνομα. Ὑπὲρ δὲ τούτους εἰσὶ Βρυῖγοι βάρβαροι.

(450) Πρὸς τῇ θαλάττῃ δ' ἔστιν Ἐπίδαμνος, πόλις Ἑλληνίς, ἣν Κόρκυρ' ἀποικίσαι δοκεῖ. Ὑπὲρ δὲ Βρύγους Ἐγχέλειοι λεγόμενοι οἰκοῦσιν, ὧν ἐπῆρξε καὶ Κάδμος ποτέ. Οἷς πλησιόχωρός ἐστιν

Ἀπολλωνία, Κορκυραίων τε καὶ Κορινθίων κτίσις, Ἑλληνὶς Ὀρικός τε παράλιος πόλις· ἐξ Ἰλίου γὰρ ἐπανάγοντες Εὐβοεῖς κτίζουσι, κατενεχθέντες ὑπὸ τῶν πνευμάτων. Ἐπειτα Θεσπρωτῶν τε καὶ τῶν Χαόνων ἔθνη κατοικεῖ βάρβαρ' οὐ πολὺν τόπον. Κόρκυρα νῆσος δ' ἐστὶ κατὰ Θεσπρωτίαν. Μετὰ τοὺς δὲ Θεσπρωτοὺς Μολοττοὶ λεγόμενοι οἰκοῦσιν, οὓς κατήγαγεν Πύρρος ποτέ, ὁ Νεοπτολέμου παῖς, ἢ τε Δωδώνη Διὸς μαντεῖον ἵδρυμ' ἐστὶ δ' οὖν Πελασγικόν. Ἐν τῇ μεσογείῳ δ' εἰσὶ μιγάδες βάρβαροι, οὓς καὶ προσοικεῖν φασὶ τῷ χρηστηρίῳ. Μετὰ τοὺς Μολοττοὺς δ' Ἀμβρακία Κορινθίων ἀποικός ἐστίν· ὥκισεν δ' ὁ Κυψέλου αὐτὴν πρότερον παῖς Γόργος· εἴτ' Ἀμφιλοχικόν Ἄργος λεγόμενον· τοῦτο δὲ κτίσαι δοκεῖ Ἀμφίλοχος, υἱὸς Ἀμφιαράου μάντεως. Εἰσὶ δ' ἐπάνω τούτων ἔποικοι βάρβαροι. Ἐν τῇ παραλίᾳ δ' ἔστ' Ἀνακτόριον πόλις· ταύτην δ' Ἀκαρνᾶνές τε καὶ Κορίνθιοι ἀπώκισαν· μετέπειτα δ' Ἀκαρνανία ὧν τοὺς μὲν Ἀλκμέωνά φασιν οἰκίσαι, τοὺς δὲ τὸν ἐκείνου παῖδ' Ἀκαρνᾶνα κτίσαι. Κεῖνται δὲ καὶ νῆσοι κατὰ ταύτην πλείονες· Λευκάς μὲν ἐν πρώταις, Κορινθίων κτίσις, εἴθ' ἡ Κεφαλλήνων, Ἰθάκη δὲ πλησίον, ἢ τε Πελοποννήσῳ σύνεγγυς κειμένη Ζάκυνθος, εἴτεν αἱ καθήκουσαι πέραν πρὸς τὸν Ἀχελῶν, λεγόμεναι δ' Ἐχινάδες.

(450) Ἐξῆς διεξιμεν δὲ πάλι τὴν Ἑλλάδα, ἐπὶ κεφαλαίου τοὺς τε περὶ αὐτὴν τόπους ἐθνικῶς ἅπαντας κατ' Ἐφορον δηλώσομεν Μετὰ τοὺς Ἀκαρνᾶνες μὲν ἔστ' Αἰτωλία, ἐξ Ἥλιδος λαβοῦσα τὴν ἀποικίαν· Κουρήτες αὐτὴν γὰρ κατῴκουν τὸ πρότερον, ἀφικόμενος δ' Αἰτωλὸς ἐκ τῆς Ἥλιδος Αἰτωλίαν ὠνόμας· ἐκείνους ἐκβαλὼν. Πρὸς τῷ Ῥίῳ κεῖται δὲ Ναύπακτος πόλις, ἣν Δωριεῖς κτίζουσιν οἱ σὺν Τημένῳ.

(450) Ἐπειτ' ἀπ' Αἰτωλῶν παροικοῦσιν Λοκροί, οὓς Ὀζόλας καλοῦς, ἀποίκους γενομένους ἀπὸ τῶν πρὸς Εὐβοίαν Λοκρῶν ἐστραμμένων. Δελφοὶ συνάπτουσιν δὲ τούτοις ἐχόμενοι τό τε Πυθικὸν μαντεῖον ἀψευδέστατον.

(500) Ἐξῆς δὲ Φωκεῖς, οὓς δοκεῖ συνοικίσαι Φῶκος, κατελθὼν μετὰ Κορινθίων προτοῦ· γενεαλογεῖται δ' Ὀρνύτου τοῦ Σισύφου. Ταύτης δὲ κεῖται πλησίον Βοιωτία, χώρα μεγίστη καιρία τε τῇ θέσει· χρῆται μόνῃ γὰρ τρισὶ θαλάτταις, ὡς λόγος, ἔχει δὲ λιμένας οὓς μὲν εἰς μεσημβρίαν βλέποντας εὐκαιρότατα πρὸς τὸν Ἀδρίαν τὸ Σικελικόν τ' ἐμπόριον, οὓς δὲ πρὸς Κύπρον καὶ τὸν κατ' Αἴγυπτόν τε τὰς νήσους τε πλουῖν· οὗτοι δὲ περὶ τὴν Αὐλίδ' εἰσὶν οἱ τόποι, ἐν οἷς Ταναγραίων ἐστὶ κειμένη πόλις, ὑπὲρ δὲ ταύτην ἐν μεσογείῳ Θεσπιαί· τὸν δὲ τρίτον ἔξω τοῦ κατ' Εὐρίπον δρόμου εἰς τὴν Μακεδόνων Θετταλῶν θ' ἰκνούμενον, ἐφ' οὗ παράλιός ἐστιν Ἀνθηδὼν πόλις. Θῆβαι μέγισται δ' εἰσὶ τῆς Βοιωτίας. Εἴτεν συνάπτει Μέγαρα, Δωρική πόλις· σύμπαντες αὐτὴν ἐπόλισαν γὰρ Δωριεῖς, πλεῖστοι Κορίνθιοι δὲ καὶ Μεσσήνιοι.

(500) Λέγουσι δ' Ὀγχηστοῦ γενόμενον ἐγκρατὴ Μεγαρέ· ἀφ' αὐτοῦ τοῦτο θέσθαι τοῦνομα.

(500) Ἡ Μεγαρίς ἀφορίζει δὲ τὴν Βοιωτίαν. Ὁ Κορίνθιος δὲ κόλπος ἐστὶν ἐχόμενος ὃ τε Κεγχρεάτης, οἱ τὸν ἰσθμὸν εἰς στενὸν συνάγουσιν ἐκατέρωθεν ἡπειρούμενον. Εἴτ' ἔστι Πελοπόννησος ἐξῆς κειμένη, κόλπους βαθεῖς ἔχουσα καὶ πολλὰς ἄκρας, Μαλέαν μεγίστην Ταίναρόν τε λεγομένην· ἱερὸν Ποσειδῶνος δὲ θεοπρεπέστατον ὑπὸ τῶν Λακῶνων ἐνθάδ' ἔσθ' ἵδρυμένον. Τὰ μὲν οὖν βόρεια τῆς Πελοποννήσου μέρη Σικυῶνιοι κατέχουσιν, οἱ τε πρὶν ποτε Κόρινθον οἰκίσαντες ἐπιφανῆ πόλιν, ἄλλοι τ' Ἀχαιοί· τοὺς πρὸς ἐσπέραν δ' ὄρους καὶ ζέφυρον Ἥλεϊοί τε καὶ Μεσσήνιοι· τὸ πρὸς μεσημβρίαν δὲ καὶ νότον κλίμα Λάκωνες Ἀργεῖοί τε· πρὸς ἀνιόντα δὲ ἥλιον ὄσαι κατέχουσι τὴν Ἀκτὴν πόλεις· ἐν τῇ μεσογείῳ δ' ἐστὶν ἡ Φλιασία, τό τ' Ἀρκάδων μεγίστον ἐν τούτοις ἔθνος. Τοὺς Ἀρκάδας μὲν οὖν λέγουσ' αὐτόχθονας, ὕστερον Ἀλήτην δ' οἰκίσαι Κορινθίους, Φάληκην δὲ τὸν Σικυῶνα, τὴν δ' Ἀχαΐαν Τισαμενὸν, Ἥλιδος δ' ὑπάρχειν Ὄξυλον ἡγεμόνα, Κρεσφόντην δὲ τῆς Μεσσηνίας, Εὐρυσθένην δὲ καὶ Προκλὴν Λακεδαιμόνος, Ἄργους

δὲ Κεῖσον καὶ μετ' αὐτοῦ Τήμενον, τῶν δὲ περὶ τὴν Ἀκτὴν Ἀγέλαον, ὡς λόγος, καὶ Δηϊφόντην, γαμβρὸν ὄντα Τημένου.

(500) Κρήτη δὲ νῆσος τῆς Πελοποννήσου πέραν κεῖται, μεγάλην τὸ μέγεθος εὐδαίμων τ' ἄγαν, ἀπὸ τῆς Μαλείας τῆς Λακωνικῆς ἄκρας κατὰ μῆκος εἰς τὸ πέλαγος ἄχρι τῆς Δωρίδος Ῥόδου παρεκτείνουσα καὶ πλείστοις σχεδὸν ὄχλοις ἀπ' ἀρχῆς καὶ πόλεσιν οἰκουμένη. Ἀρχαιοτάτους ἔχει δὲ τοὺς οἰκῆτορας τοὺς δὴ παρ' αὐτοῖς Ἑτεόκρητας λεγομένους. Πρώτους δὲ Κρητάς φασι τῆς Ἑλληνικῆς ἄρξαι θαλάττης τάς τε νησιώτιδας πόλεις κατασχεῖν, ἃς δὲ καὶ συνοικίσαι αὐτῶν Ἔφορος εἴρηκεν, εἶναι φησὶ τε ἐπώνυμον τὴν νῆσον ἀπὸ Κρητός τινος, τοῦ δὴ γενομένου βασιλέως αὐτόχθονος, πλοῦν ἡμέρας ἀπέχειν δὲ τῆς Λακωνικῆς.

(550) Ἐν τῷ πόρῳ δὲ κειμένη τῷ Κρητικῷ ἄποικός ἐστιν Ἀστυπάλεια Μεγαρέων, νῆσος πελαγία· πρὸς δὲ τῇ Λακωνικῇ Κύθηρα· μετὰ δὲ ταῦτα κατ' Ἐπίδαυρον ἢ πρότερον μὲν Οἰνῶνη προσηγορεύετο, ὕστερον ἀπ' Αἰγίνης δὲ τῆς Ἀσωπίδος Αἰγίναν ἐκάλεσεν κατασχὼν Αἰακός· καὶ πλησίον ταύτῃ Σαλαμῖς, ἐν ἣ ὁ λόγος τὸν Αἰακοῦ Τελαμῶνα βασιλεῦσαι ποτε. Ἐξῆς Ἀθηναί· φασὶ δ' οἰκῆτάς λαχεῖν ταύτας Πελασγοὺς πρῶτον, οὓς δὴ καὶ λόγος Κραναοὺς καλεῖσθαι, μετὰ δὲ ταῦτα Κεκροπίδας, Κέκροπος δυναστεύσαντος, ὕστεροισι δὲ χρόνοις, Ἐρεχθέως τῆς πόλεως ἡγουμένου, ἀπὸ τῆς Ἀθηνᾶς τὴν προσηγορίαν λαχεῖν.

(550) Ἡρόδοτος ἱστορεῖ δὲ ταῦτα συγγράφων. Τὸ Σούνιον κάμψαντι δ' ἀπὸ τῆς Ἀττικῆς Εὐβοία κεῖται νῆσος, ἢ καλουμένη διὰ τὴν φύσιν τὸ πρότερον, ὡς φασιν, Μάκρις, ἔπειτεν ἀπὸ τῆς λεγομένης Ἀσωπίδος χρόνῳ λαβοῦσα τοῦνομ' Εὐβοίας πάλιν. Πρώτους δ' ἐν αὐτῇ φασὶν οἰκῆσαι προτοῦ μιγάδας συνοίκους Λέλεγας· ἐκ τῆς δ' Ἀττικῆς τὸν Ἐρεχθέως διαβάντα Πάνδωρον κτίσαι πόλιν μεγίστην τῶν ἐν αὐτῇ Χαλκίδα, Αἴκλον δ' Ἐρέτριαν, ὄντ' Ἀθηναῖον γένει, τὴν δ' ἐναλίαν Κήρινθον ὡσαύτως Κόθον, Δρύοπας δὲ τὴν Κάρυστον ὠνομασμένην· ἢ δ' Ἑστίαία γέγονε Περραιβῶν κτίσις. Κεῖνται δὲ καὶ νησίδες αὐτῆς πλησίον, Σκυρος, Πεπάρηθος, Σκίαθος, ὧν Κρηῖτες μὲν οἱ μετὰ Σταφύλου διαβάντες ἐκ Κνωσσοῦ ποτε Πεπάρηθον ἐγγὺς κειμένην τ' αὐτῆς Ἴκον νῆσον συνοικίζουσι, τὴν Σκυρον δὲ καὶ [τὴν] Σκίαθον ἐκ Θράκης διαβάντες, ὡς λόγος, Πελασιγῶται· πάλι δ' ἐρήμους γενομένας αὐτάς ἀπάσας Χαλκιδεῖς συνώκισαν. Ἀπέναντι δ' Εὐβοίας κατοικοῦσιν Λοκροί, ὧν πρῶτος ἦρξεν, ὡς λέγουσ', Ἀμφικτύων ὁ Δευκαλίωνος, ἐχόμενος δ' ἀφ' αἵματος Αἰτωλὸς, εἶτα Φύσκος, ὃς γεννᾷ Λοκρόν, ὃς τοὺς Λέλεγας ὠνόμασεν ἀφ' ἑαυτοῦ Λοκρούς. Ἐξῆς δὲ τούτων Δωριεῖς μικρὰς πόλεις, Ἐρινεὸν Βοιόν τε καὶ Κυτίνιον, ἀρχαιοτάτας ἔχουσι Πίνδον τ' ἐχομένην, ἃς Δῶρος Ἕλληνας γενόμενος ὥκισεν· τούτων δ' ἄποικοι πάντες εἰσὶ Δωριεῖς. Εἶτεν παρ' αὐτάς Ἡράκλει' ἐστὶν πόλις, ἣν οἱ Λάκωνες, μυρίουσιν οἰκῆτορας πέμψαντες εἰς Τραχίνα, πρότερον ἔκτισαν.

(600) Ταύτης Πύλαια δ' ἐστὶν ἐξῆς παράλιος· ἀγορὰ δ' ἐν αὐτῇ γίνετ' Ἀμφικτυονική. Κόλπος δὲ κεῖται Μαλιακὸς ἐν τῷ μυχῷ, Ἐχίνος οὗ πόλις ἐστὶ, τοῦ Σπαρτοῦ κτίσις Ἐχίνος, καὶ Μαλιέων ἄλλαι πόλεις.

(600) Ἦπειρ' Ἀχαιοὶ παράλιοι Φθιωτικοί. Μάγνητες οἰκοῦσιν δὲ περὶ τὸ Πήλιον. Ὑπὲρ δὲ τούτους ἐστὶν εὐβοτωτάτη χώρα, κράτιστα πεδία καὶ τελεσφόρα ἔχουσα καὶ Λάρισαν εὐτυχεστάτην πόλιν συχνὰς ἄλλας τε, Πηνειὸς δι' ἧς μέγας διαρρεῖ ποταμὸς ἐπὶ τε τὰ στενά Τέμπε διήκων, τὴν τε πρὸς τῷ Πηλίῳ λίμνην βαθεῖαν λεγομένην Βοιβηΐδα. Τῇ Θερραλίᾳ δ' ἔσθ' ὁμορος Ἀθαμανία, Δολόπων τε Περραιβῶν τε συνορίζοντ' ἔθνη τὰ τ' Αἰνιάνων, οἵτινες τῶν Αἰμόνων δοκοῦσι Λαπιθῶν Μυρμιδόνων τε γεγονέναι. Ὑπὲρ τὰ Τέμπε δ' ἐστὶν ἡ τῶν Μακεδόνων χώρα παρὰ τὸν Ὀλυμπον ἐξῆς κειμένη, ἧς φασὶ βασιλεῦσαι Μακεδόνα γηγενῇ, ἔθνος τὸ Λυγκηστῶν δὲ καὶ τῶν Πελαγόνων, τῶν κειμένων ἐκεῖσε παρὰ τὸν Ἀξιον, καὶ Βοττεατῶν, τῶν τε περὶ τὸν Στρυμόνα. Ἐν τῇ μεσογείῳ δ' εἰσὶ μὲν πολλαὶ πόλεις, ἢ Πέλλα καὶ Βέροια δ' ἐπιφανέσταται· ἐν

παραλία δὲ Θετταλονίκη Πύδνα τε. Κάμψαντι τὴν ἄκραν δὲ τὴν καλουμένην Αἴνειαν ἢ πρὶν γενομένη Κορινθίων κτίσις Ποτίδαι' ἐστὶ, Δωρική πόλις, μετὰ ταῦτα Κασάνδρεια δ' ὠνομασμένη. Ἐν τῇ μεσογείῳ δ' Ἀντιγόνεια λεγομένη Ὀλυνθος ὕστερον δὲ γενομένη πόλις, ἦν ἐξανέστησεν Φίλιππος ὁ Μακεδών, δόρατι κρατήσας. Μετὰ δὲ τὴν Ὀλυνθίαν Ἀρέθουσα, Παλλήνη τ' ἐπ' ἰσμοῦ κειμένη. Ταύτην δὲ, Φλέγραν τὸ πρότερον καλουμένην, τοὺς θεομάχους Γίγαντας οἰκῆσαι λόγος, μετὰ ταῦτα Παλληνεῖς δ' ἀφ' αὐτῶν ὀνομάσαι λέγουσιν ὀρμηθέντας ἐξ Ἀχαΐας.

(700) Εἴτ' ἔστι κόλπος λεγόμενος Τορωνικός, οὗ πρότερον ἦν τις Μηκύβερνα κειμένη· ἐξῆς Τορώνη τοῖς τόποις ὁμώνυμος. Εἶτεν πελαγία Λῆμνος, Ἡφαίστου τροφός, ἦν ὁ Διονύσου πρῶτος οἰκίζει Θόας, μετὰ ταῦτα δ' ἔσχεν Ἀττικὴν ἀποικίαν. Τὸν Ἄθω δὲ παραπλεύσαντι παράλιος πόλις Ἀκανθός ἐστίν, Ἀνδρίων ἀποικία, παρ' ἣν διωρυξ δεῖκνυται τετμημένη ἐπταστάδιος· Ξέρξην δὲ λέγετ' αὐτὴν τεμεῖν· εἴτ' Ἀμφίπολις. Στρυμὼν δὲ παρὰ ταύτην μέγας ποταμὸς παραρρεῖ μέχρι θαλάττης φερόμενος κατὰ τοὺς λεγομένους κεῖσε Νερήδων χορούς· ἐφ' οὗ κατὰ μεσόγειον Ἀντιφάνους πατρίς κεῖται λεγομένη Βέργα, τοῦ δὴ γεγραφότος ἄπιστον ἱστορίας τε μυθικῆς γέλων. Μετ' Ἀμφίπολιν δ' ἡ πρότερον Οἰσύμη πόλις Θασίων γενομένη, μετὰ δὲ ταῦτα Μακεδόνων, ἀπὸ τῆς Μακέσσης Ἡμαθίας τε λεγομένη. Ἐξῆς Νέα πόλις ἐστὶ καὶ νῆσος Θάσος, ἦν βάρβαροι τὸ πρότερον ὥκουν, ὡς λόγος, ἔπειτα Φοίνικες μετὰ Κάδμου καὶ Θάσου ἐκ τῆς Ἀσίας διαβάντες· ἔλαβε δ' ἡ Θάσος ἀπὸ τοῦ Θάσου καὶ τοῦνομ', ὡς καὶ νῦν ἔχει. Τὴν ὑπεράνω χώραν δὲ μέχρι τοῦ Ποντικοῦ Ἰστροῦ παρεκτείνουσι Θρᾶκες νεμόμενοι. Τῶν δ' ἐπὶ θαλάττῃ κειμένων ἔστιν πόλις Ἀβδηρ', ἀπ' Ἀβδήρου μὲν ὠνομασμένη τοῦ καὶ κτίσαντος πρότερον αὐτὴν, ὃς δοκεῖ ὑπὸ τῶν Διομήδους ὕστερον ξενοκτόνων ἵππων φθαρῆναι· Τήιοι δὲ τὴν πόλιν συνώκισαν φυγόντες ὑπὸ τὰ Περσικά. Ταύτης δ' ἐπίταδε ποταμὸς ἐστὶ κείμενος Νέστος λεγόμενος, ἐκ δὲ τῶν πρὸς ἀνατολὴν μερῶν λαβοῦσα τοῦνομ' ἀπὸ τῶν Βιστόνων Θρακῶν προμήκης ἐστὶ λίμνη Βιστονίς. Εἶτεν Μαρώνει', οὗ κατοικῆσαι τὸ πρὶν τοὺς Κίκονας ἱστοροῦσι τοὺς ἐν Ἰσμάρῳ· αὕτη δὲ Χίων ἐγένεθ' ὕστερον κτίσις. Πέραν Σαμοθράκη δ' ἔστι νῆσος Τρωϊκή, ἔχουσα τὴν οἰκισιν ἀναμειγμένην· πρότερον γὰρ εἶναι φασιν ἐν ταύτῃ τινὲς τοὺς Τρῶας, Ἡλέκτρας τεκούσης Δάρδανον τῆς λεγομένης Ἀτλαντος Ἰασίωνά τε, ὣν τὸν μὲν Ἰασίωνα δυσσέβημά τι πρᾶξαι περὶ Δήμητρος λέγους' ἄγαλμα καὶ πληγῇ κεραυνωθέντα δαιμονίῳ θανεῖν, τὸν Δάρδανον δὲ [δὴ] λιπόντα τοὺς τόπους πρὸς τὴν ὑπώρειάν [γε] τῆς Ἰδης κτίσαι πόλιν ἀφ' ἑαυτοῦ Δαρδανίαν καλουμένην· τοὺς δὲ Σαμοθράκας, Τρῶας ὄντας τῷ γένει, ἀπὸ τοῦ τόπου δὲ Θρᾶκας ἐπικαλουμένους, δι' εὐσέβειαν ἐγκαταμεῖναι τῷ τόπῳ. Ἐν σιτοδείᾳ τῶν Σαμίων δ' αὐτοῖς ποτε ἐπαρκεσάντων, τηνικαυτ' ἐκ τῆς Σάμου ἐπιδεξάμενοί τινας συνοίκους ἔσχοσαν. Μετὰ τὴν Μαρώνειαν [δὲ] κεῖτ' Αἴνος πόλις ἔχους' ἐποίκους ἐκ Μιτυλήνης Αἰολεῖς. Ἡ Θρακία δὲ χερρόνησος ἐχομένη κεῖται, καθ' ἣν πόλις ἐστὶ πρώτη Καρδία, ἀρχὴν μὲν ὑπὸ Μιλησίων κτισθεῖσα καὶ Κλαζομενίων, ἀλὶν δ' Ἀθηναίων ὑπο, ὅτε Μιλιτιάδης ἐκράτησε Χερρονησίων. Προσεχὴς δὲ Λυσιμάχεια· ταύτην δ' ἔκτισεν ἐπώνυμον Λυσίμαχος ἀφ' ἑαυτοῦ πόλιν.

(700) Λίμναι δ' ἐφεξῆς εἰσὶν αἱ Μιλησίων· εἴτ' Αἰολέων Ἀλωπεκόννησος πόλις· ἐξῆς Ἐλαιοῦς, Ἀττικὴν ἀποικίαν ἔχουσα, Φόρβας ἦν συνοικίσαι δοκεῖ. Ἐπειτα Σησὺς καὶ Μάδυτος, αἱ κείμεναι ἐπὶ τοῦ στενωποῦ Λεσβίων δ' οὔσαι κτίσεις. Εἴτ' ἔστι Κριθώτῃ πόλις τε Πακτὴν· λέγουσι καὶ ταύτας δὲ Μιλιτιάδην κτίσαι. Μετὰ τὴν δὲ Χερρόνησον ἐν Προποντίδι Θράκη παρήκει, καὶ Σαμίων ἀποικία Πέρινθός ἐστιν· ἐχομένως Σηλυμβρία, ἦν οἱ Μεγαρεῖς κτίζουσι πρὶν Βυζαντίου· ἐξῆς Μεγαρέων εὐτυχῶν Βυζάντιον. Μετὰ ταῦτα δ' ἔσθ' ὁ Πόντος, οὗ δὴ τὴν θέσιν ὁ Καλλατιανὸς συγγράφων Δημήτριος ἔοικεν ἐπιμελεστάτως πεπυσμένος. Κατὰ μέρος

αὐτοῦ τοὺς τόπους διέξιμεν. Τοῦ Ποντικοῦ γὰρ στόματός ἐστι πλησίον Βυζαντίων χώρα Φιλία καλουμένη.

- (700) Εἴτ' αἰγιαλός τις Σαλμυδησὸς λεγόμενος ἐφ' ἑπτακόσια στάδια τεναγώδης ἄγαν καὶ δυσπρόσορμος ἀλίμενός τε παντελῶς παρατέταται, ταῖς ναυσὶν ἐχθρότατος τόπος. Εἴτ' εὐλίμενος ἄκρα συνάπτει Θυνιάς, τῆς Ἀστικῆς Θράκης ὑπάρχους' ἐσχάτη, μεθ' ἣν πόλις ἐστὶ σύνορος Ἀπολλωνία. ταύτην δὲ πρότερον ἔτεσι πεντήκοντά που κτίζουσι τῆς Κύρου βασιλείας τὴν πόλιν εἰς τοὺς τόπους ἐλθόντες οἱ Μιλήσιοι· πλείστας ἀποικίας γὰρ ἐξ Ἰωνίας ἔστειλαν εἰς τὸν Πόντον, ὃν πρὶν ἄξενον διὰ τὰς ἐπιθέσεις λεγόμενον τῶν βαρβάρων προσηγορίας ἐποίησαν εὐξείνου τυχεῖν. Περὶ τὴν ὑπώρειαν δὲ τοῦ καλουμένου Αἴμου πόλις ἐστὶ λεγομένη Μεσημβρία, τῇ Θρακία Γετικῇ τε συνορίζουσα τῇ Καλχηδόνιοι ταύτην δὲ Μεγαρεῖς τ' ὤκισαν, ὅτ' ἐπὶ Σκύθας Δαρεῖος ἐστρατεύετο. Αἴμος μέγιστον δ' ἔστιν ὑπὲρ αὐτὴν ὄρος, τῷ Κίλικι Ταύρω τὸ μέγεθος προσεμφερῆς τῇ τε κατὰ μῆκος τῶν τόπων παρεκτάσει ἀπὸ γὰρ Κροβύζων τῶν τε Ποντικῶν ὄρων ἄχρι τῶν Ἀδριατικῶν διεκβάλλει τόπων.
- (750) ——— Ὀδησὸς, ἣν Μιλήσιοι κτίζουσιν, Ἀστυάγης ὅτ' ἦρχε Μηδίας· αὕτη Κροβύζους Θρακας ἐν κύκλῳ δ' ἔχει.
- (750) ——— Διονυσόπολις δ', ἡ πρῶτον ὠνομάζετο Κρουνοὶ διὰ τὰς τῶν ἐγγύς ὑδάτων ἐκρύσεις· Διονυσιακοῦ δὲ προσπεσόντος ὕστερον ἐκ τῆς θαλάττης τοῖς τόποις ἀγάλματος, Διονυσόπολιν λέγουσι κληθῆναι πάλιν. Ἐν μεθορίοις δὲ τῆς Κροβύζων καὶ Σκυθῶν χώρα μιγάδας Ἑλλήνας οἰκητὰς ἔχει.
- (750) ——— ... Βιζώνη Τοῦτο δὲ τὸ πολίχνιον φασὶν τινες μὲν βαρβάρων, τινὲς δ' ἄποικον γεγονέναι Μεσημβρίας.
- (750) ——— Κάλλατις, ἀποικία τῶν Ἡρακλεωτῶν γενομένη κατὰ χρησμόν· ἔκτισαν δὲ ταύτην, ἥνικα τὴν Μακεδόνων ἀρχὴν Ἀμύντας παρέλαβεν.
- (750) Τόμοι δ' ἄποικοι γενόμενοι Μιλησίων, ὑπὸ Σκυθῶν κύκλῳ δὲ περιοικούμενοι.
- (750) ——— Πόλις Ἴστρος ἀπὸ τοῦ ποταμοῦ λαβοῦσα τοῦνομα. Ταύτην τὴν πόλιν Μιλήσιοι κτίζουσιν, ἥνικα Σκυθῶν εἰς τὴν Ἀσίαν στράτευμα διέβη βαρβάρων τὸ Κιμμερίου διῶκον ἐκ τοῦ Βοσπόρου.
- (750) ——— Ἴστρος ὁ ποταμός· κατέρχεται ἀπὸ τῶν ἐσπερίων οὗτος τόπων τὴν ἐκβολὴν πέντε στόμασι ποιούμενος· καὶ δυσὶ δὲ ρεῖ σχιζόμενος εἰς τὸν Ἀδρίαν. Ἀμέλει δὲ μέχρι τῆς Κελτικῆς γινώσκεται. καὶ τῷ θέρει τὸν πάντα διαμένων χρόνον· χειμῶνι μὲν γὰρ αὖξεται πληρούμενος τοῖς γινομένοις ὄμβροισιν, ἐν δὲ τῷ θέρει ἀπὸ τῆς χιόνος, ὥς φασι, τὰς ἐπιρρύσεις τῶν τηκομένων τε λαμβάνων αἰεὶ πάγων, τὸ ρεῖθρον ἐξίησιν ὡσαύτως ἴσον.
- (750) Ἐχει δὲ καὶ νήσους ἐν αὐτῷ κειμένας πολλὰς τε καὶ μεγάλας μεγέθεσιν, ὥς λόγος, ὧν ἡ μεταξὺ τῆς θαλάττης κειμένη καὶ τῶν στομάτων οὐκ ἔστ' ἐλάττων μὲν Ῥόδου, Πεύκη δὲ λέγεται διὰ τὸ πλῆθος ὧν ἔχει πευκῶν· ἐπ' εὐθείας κατ' αὐτὴν πελαγία Ἀχιλλέως ἡ νῆσός ἐστι κειμένη.
- (800) ——— Ἐχει δὲ πλῆθος χειρόηθες ὀρνέων θεῶν ἱεροπρεπῇ τε τοῖς ἀφικνουμένοις. Οὐ δυνατόν ἀπὸ ταύτης δ' ἰδεῖν χώραν τινὰ καίπερ ἀπεχούσης τῆς πέραν στάδια μόνον τετρακόσι', ὥς δὴ συγγράφει Δημήτριος. (Οὗτοι δὲ Θρακικαὶ Βαστάρναι τ' ἐπήλυδες.) ——— Ὁ ποταμός Τύρας βαθύς τ' ὦν εὐβοτός τε ταῖς νομαῖς, τῶν ἰχθύων διάθεσιν ἐμποροῖς ἔχων, ταῖς ὁλκάσιν τε ναυσὶν ἀνάπλουν ἀσφαλῆ. Ὁμώνυμος δὲ τῷ ποταμῷ κεῖται πόλις Τύρας, ἄποικος γενομένη Μιλησίων.
- (800) ——— Ἐπὶ ταῖς δὲ καθ' Ὑπανίν τε καὶ Βορυσθένην ποταμῶν διπλαῖσι συμβολαῖς ἔστιν πόλις κτισθεῖσα, πρότερον Ὀλβία καλουμένη, μετὰ ταῦθ' ὑφ' Ἑλλήνων πάλιν Βορυσθένης κληθεῖσα·

ταύτην τὴν πόλιν Μιλήσιοι κτίζουσι κατὰ τὴν Μηδικὴν ἐπαρχίαν· διακοσίων σταδίων δὲ καὶ δις εἴκοσιν ἀπὸ τῆς θαλάττης τὸν ἀνάπλουον Βορυσθένει ἔχει ποταμῷ.

(800) ——— Οὗτος δὲ πάντων ἐστὶ χρειωδέστατος, κήτη μεγάλα καὶ πολλὰ καὶ καρποὺς φέρων τοὺς φυομένους νομάς τε τοῖς βοσκήμασιν. Ῥεῖν δ' αὐτὸν ἐπὶ μὲν ἡμερῶν λέγουσι πλοῦν ὡς τετταράκοντα πλωτὸν, εἰς δὲ τοὺς ἄνω τόπους ἄπλωτός ἐστι κοῦ περάσιμος· ὑπὸ χιόνος γὰρ καὶ πάγων ἐξείργεται.

(800) ——— Ἀχίλλειος δρόμος, ὅπερ ἐστὶν ἡὼν σφόδρα μακρά [τε] καὶ στενὴ ...

(800) ——— Ἡ Ταυρικὴ δὲ χερρόνησος λεγομένη τούτοις συνάπτει, πόλιν ἔχουσα Ἑλληνίδα, ἣν Ἡρακλεῶται Δήλιοί τ' ἀπώκισαν, τοῖς Ἡρακλεώταις γενομένου χρησιμοῦ τινος τοῖς τὴν Ἀσίαν οἰκοῦσιν ἐντὸς Κυανέων ἅμα Δηλίοισι χερρόνησον οἰκίσαι. Τοῦτον εἰς τόπον τινὲς τῆς Ταυρικῆς λέγουσιν ἀφικέσθαι ποτὲ κλαπεῖσαν Ἰφιγένειαν ἐκ τῆς Αὐλίδος .. Εἰσὶν δὲ τοῖς ὄχλοισιν οἱ Ταῦροι συχνοί, βίον δ' ἐνόρειον νομάδα τ' ἐξηλωκότες, τὴν δ' ὠμότητα βάρβαροί τε καὶ φονεῖς, ἱλασκόμενοι τὰ θεῖα τοῖς ἀσεβήμασιν.

(800) ——— Ἐπεὶ ἐπ' αὐτοῦ τοῦ στόματος Μαιώτιδος λίμνης τὸ Παντικάπαιον ἐστὶν ἔσχατον, τοῦ Βοσπόρου βασιλείον ὠνομασμένον Ἄνωθε τούτων ἡ Σκυθὶς γῆ βάρβαρος πρὸς τὴν ἀοίκητον συνορίζουσα ἐστὶ γῆν καὶ πᾶσι τοῖς Ἑλλήσιν ἀγνοουμένην. Πρώτους δὲ παρὰ τὸν Ἰστρον εἶναι Καρπίδας εἶρηκεν Ἐφορος, εἶτεν Ἀροτῆρας πρόσω Νευρούς τε μέχρι γῆς πάλιν ἐρήμου διὰ πάγον, πρὸς ἀνατολὰς δ' ἐκβάντι τὸν Βορυσθένην τὴν λεγομένην Ὑλαιν οἰκοῦντας Σκύθας εἶναι, Γεωργοὺς δ' ἐχομένους τούτων ἄνω, ἔπειτα πάλιν ἔρημον ἐπὶ πολὺν τόπον, ὑπὲρ δὲ ταύτην Ἀνδροφάγων Σκυθῶν ἔθνος, ἐπέκεινα δ' εἶναι πάλιν ἔρημον ἐχομένην.

(850) Τὸν Παντικάπην διαβάντι Λιμναίων ἔθνος ἑτέρα τε πλείον' οὐ διωνομασμένα, Νομαδικὰ δ' ἐπικαλούμεν', εὐσεβῆ πάνυ, ὧν οὐδὲ εἰς ἔμψυχον ἀδικῆσαι ποτ' ἄν' οἰκοφόρα δ', ὡς εἶρηκε, καὶ σιτούμενα γάλακτι ταῖς Σκυθικαῖσι θ' ἵππομολγαῖς ζῶσιν δὲ τὴν τε κτῆσιν ἀναδεδειχότες κοινὴν ἀπάντων τὴν θ' ὅλην συνουσίαν. Καὶ τὸν σοφὸν δ' Ἀνάχαρσιν ἐκ τῶν Νομαδικῶν φησὶν γενέσθαι τῶν σφόδρ' εὐσεβεστάτων.

(850) Καὶ κατοικῆσαί τινες εἰς τὴν Ἀσίαν ἐλθόντας, οὓς δὴ καὶ Σάκας καλοῦσιν· εὐσημώτατον εἶναί φησι δὲ τὸ Σαυροματῶν καὶ τῶν Γελωνῶν καὶ τρίτον τὸ τῶν Ἀγαθύρσων ἐπικαλούμενον γένος ...

(850) Ἀπὸ τῶν δὲ Μαιωτῶν λαβοῦσα τοῦνομα Μαιώτις ἐξῆς ἐστὶ λίμνη κειμένη, εἰς ἣν ὁ Τάναϊς ἀπὸ τοῦ ποταμοῦ λαβὼν τὸ ῥεῦμα Ἀράξεως ἐπιμίσγεται, ὡς Ἐκαταῖος εἶφ' οὐρετρίου, ὡς δ' Ἐφορος ἱστόρηκεν, ἐκ λίμνης τινός, ἥς τὸ πέρας ἔστ' ἄφραστον. Ἐξίησι δὲ δίστομον ἔχων τὸ ῥεῖθρον εἰς τὴν λεγομένην Μαιώτιν εἰς τὸν Κιμμερικόν τε Βόσπορον.

(850) [ΑΣΙΑ.] Τὸν Τάναϊν, ὅστις ἐστὶ τῆς Ἀσίας ὄρος, τέμνων γε τὴν ἡπειρον ἐκατέραν δίχα, πρώτοι νέμονται Σαρμάται, δισχίλια στάδι' ἐπέχοντες. Εἶτα μετὰ τούτους ἐστὶ Μαιωτῶν γένος Ἰαζαματῶν λεγόμενον, ὡς Δημήτριος [ὁ συγγραφεὺς] εἶρηκεν, ὡς δ' Ἐφορος λέγει Σαυροματῶν λέγεται ἔθνος. Τούτοις ἐπιμεμίχθαι δὲ τὰς Ἀμαζόνας τοῖς Σαυρομάταις λέγουσιν ἐλθούσας ποτὲ ἀπὸ τῆς περὶ Θερμώδοντα γενομένης μάχης, ἐφ' οἷς ἐπεκλήθησαν Γυναικοκρατούμενοι.

(850) ——— Εἴτ' ἔστιν Ἑρμώνασσα Φαναγόρειά τε, ἣν Τηῖους λέγουσιν οἰκίσαι ποτὲ, καὶ Σινδικὸς λιμὴν, ἔχων οἰκήτορας Ἑλλήνας ἀπὸ τῶν ἐγγὺς ἦκοντας τόπων.

(850) Ταύτας περιέχει τὰς πόλεις διακειμένας νῆσος, κατὰ τὴν Μαιώτιν ἄχρι τοῦ Βοσπόρου χώραν ἀπολαμβάνουσα πολλὴν πεδιάδα, ἥτις τὰ μὲν τοῖς ἔλεσι καὶ τοῖς ποταμίοις ἀδιάβατος τοῖς τενάγεσιν τ' ἐν τῷ πέραν, ἃ δὲ τῇ θαλάττῃ τῇ τε λίμνῃ γίνεται.

(850)

Τὸ δὲ στόμ' ἐκπλέοντι Κιμμερὶς πόλις, ἀπὸ Κιμμερίων μὲν βαρβάρων κεκλημένη, κτίσις
τυράννων δ' οὔσα τῶν ἐν Βοσπόρῳ, Κῆπός τ' ἀποικισθεῖσα διὰ Μιλησίων.

(900) ——— Μοσύνοικοι ἔθουσι νόμοις ἔργοις τε βαρβαρώτατοι· φασὶν γὰρ ἐν ξυλίνοισιν ὑψηλοῖς
τ' ἄγαν πύργοις ἐνοικεῖν πάντας, ἐν φανερῷ δ' αἰεὶ ἕκαστα πράττειν, τὸν δ' ἑαυτῶν βασιλέα
δεδεμένον ἐν πύργῳ τε συγκεκλεισμένον τηρεῖν ἐπιμελῶς, τὴν ἀνωτάτω στέγην ἔχοντα, τοῖς
φρουροῦσι δ' αὐτὸν ἐπιμελὲς εἶναι, νομίμως ἵνα πάντα προστάττη ποιεῖν· εἰ δὲ παραβαίῃ,
κόλασιν αὐτοῦ λαμβάνειν φασὶν μεγίστην, μὴ διδόντας τὴν τροφήν.

(900) ——— Κερασοῦς Σινωπέων ἄποικος καθ' ἣν ἔρημος κειμένη παρήκει νῆσος Ἄρεως λεγομένη.

(900) ——— Τιβαρηνοὶ ὥκουν ἔθνος ὁμοχώριον, γελᾶν πάνυ σπεύδοντες ἐκ παντὸς τρόπου,
εὐδαιμονίαν ταύτην [μεγίστην] κεκρικότες.

(900) ——— Ἀμισὸς ἐν τῇ Λευκοσύρων γῇ κειμένη Φωκαέων ἀποικία, τέτταρσι πρότερον ἔτεσιν
οἰκισθεῖσα γάρ τῆς Ἡρακλείας ἔλαβ' Ἰωνικὴν κτίσιν. Κατὰ τὴν πόλιν ταύτην δὲ τῆς Ἀσίας
σχεδὸν στενότατος αὐχὴν ἐστὶν εἰς τὸν Ἰσικόν κόλπον διήκων τὴν τ' Ἀλεξανδρούπολιν, τῷ
Μακεδόνι κτισθεῖσαν· ἡμερῶν δ' ὁδὸν εἰς τὴν Κιλικίαν ἑπτὰ τῶν πασῶν ἔχει τὸ τῆς Ἀσίας
λέγεται γὰρ ἰσθμωδέστατον εἰς τὸν περὶ αὐτὸν ὄντα συνάγεσθαι μυχόν. Ὁ δ' Ἡρόδοτος ἔοικεν
ἀγνοεῖν, λέγων ἐκ τῆς Κιλικίας [ἀνδρὶ γ' εὐζώνῳ μολεῖν πένθ' ἡμερῶν εἰς Πόντον εἶναι τὴν
ὁδόν. Ἔθνη δ' ἔχει τὰ πάντα] πεντεκαίδεκα ἢ χερρόνησος, ὧν τρία μὲν Ἑλληνικά, Αἰολικὸν εἶτ'
Ἰωνικὸν καὶ Δωρικόν, τὰ λοιπὰ τῶν μιγάδων δὲ χωρὶς βάρβαρα.

(950) Κίλικες μὲν οὖν Λύκιοι τε πρὸς τούτοις ἅμα Κᾶρες Μαριανδυνοὶ τε παραθαλάττιοι οἰκοῦσι
Παφλαγόνες τε καὶ Παμφύλιοι· Χάλυβες δὲ τὴν μεσόγειον οἷ τε πλησίον Καππάδοκες οἷ τε
νεμόμενοι τὴν Πισιδικὴν Λυδοὶ τε καὶ πρὸς τοῖσδε Μυσοὶ καὶ Φρύγες. Εἶτεν Σινώπη πόλις
ἐπώνυμος μιᾶς Ἀμαζόνων, ὧν πλησίον τὸ χωρίον, ἣν ποτε μὲν ὥκουν εὐγενεῖς ὄντες Σύροι,
μετὰ ταῦτα δ', ὡς λέγουσιν, Ἑλλήνων ὅσοι ἐπ' Ἀμαζόνας διέβησαν, Αὐτόλυκός τε καὶ σὺν
Δηϊλέοντι Φλόγιος, ὄντες Θετταλοὶ, ἔπειτα δ' Ἀβρώνδας γένει Μιλήσιος· ὑπὸ Κιμμερίων οὗτος
δ' ἀναιρεῖσθαι δοκεῖ μετὰ Κιμμερίους Κῶος, πάλιν δὲ Κρητίνης, οἱ γενόμενοι φυγάδες ὄρων
Μιλησίων· οὗτοι συνοικίζουσι δ' αὐτήν, ἥνικα ὁ Κιμμερίων κατέδραμε τὴν Ἀσίαν στρατός.

(950) ——— Καταντικρὺ δὲ Καράμβεως ἐν τῇ πέραν κεῖται μέγιστον ἀπότομον εἰς θάλατταν ὑψηλὸν
τ' ὄρος, Κριοῦ μέτωπον λεγόμενον, νυχθήμερον πλοῦν ἀπέχον ἐκ Καράμβεως. ——— Ὡν δὴ
τόπων [λέγουσιν] ἄρξαι Φινέα, τὸν τοῦ Τυρίου Φοίνικος, ὑστέροισι δὲ χρόνοις κατελθεῖν ἐξ
Ἰωνίας στόλον Μιλησίων κτίσαι τε ταύτας τὰς πόλεις, ἃς εἰς Ἀμαστριν ὕστερον συνήγαγεν ἐπὶ
τῶν τόπων κτίσας· ὁμώνυμον πόλιν Ἀμαστρις, Ὁξυάθρου μὲν ἱστορουμένη θυγάτηρ ὑπάρχειν,
ὡς λόγος, τοῦ Περσικοῦ, τοῦ δ' Ἡρακλείας γενομένη Διονυσίου γυνὴ τυράννου. ———
Παρθένιος ... Οὗτος ὁ ποταμός πλωτὸς καταφέρων ρεῖθρον ἡσυχώτατον.

(950) Ἐν δ' αὐτῷ λόγος Ἀρτέμιδος εἶναι λουτρὸν ἐπιφανέστατον. ——— [Εἶτ' ἔστιν] Ἡράκλεια,
Βοιωτῶν κτίσις καὶ Μεγαρέων· ἐντὸς δὲ ταύτην Κυανέων κτίζουσιν ὀρμηθέντες ἀπὸ τῆς
Ἑλλάδος, καθ' οὓς χρόνους ἐκράτησε Κῦρος Μηδίας.

(950) ——— Σαγγάριος ... Οὗτος ὁ ποταμός ἐκ τῆς ὑπὲρ Θυνῶν τε καὶ Φρυγῶν [χθονός] φερόμενος
ἐξίησι διὰ τῆς Θυνίδος. ——— Ὑπιος· ἐφ' αὐτῷ δ' ἔχει μεσηγὺ τὴν Προυσιάδα λεγομένην πόλιν.